

«МАРАФОН АДЗІНСТВА» — У СТАЛІЦЫ

І доўжыцца ён будзе тыдзень

Грамадска-культурная акцыя «Марафон адзінства», якая ахапіла ўсю краіну, завяршаецца ў сталіцы Беларусі. Мінск стаў яго шаснаццатым пунктам. І свята тут будзе доўжыцца ажно тыдзень — штодня жыхароў і гасцей горада чакае мноства яркіх, запамінальных, цікавых падзей. Першы дзень ужо ўразіў сваёй разнастайнасцю: «НЯсумныя НЯлекцыі», адкрыццё арт-аб'ектаў, флэшмоб, канцэрт «Разам працуем, разам спяваем!»... Карэспандэнты «Звязды» завіталі на некаторыя лакацыі і ўбачылі на свае вочы, чым сёння здзіўляюць беларусы. **СТАР. 8–9**



І «МАРАФОН АДЗІНСТВА» — У СТАЛІЦЫ

АСАБЛІВАЯ ЎВАГА — МОЛАДЗІ

— Кожны дзень у нас будуць мерапрыемствы ў навучальных установах, на прадпрыемствах. Упадабаныя і традыцыйныя майстар-класы ад артыстаў Прэзідэнцкага аркестра і Вялікага тэатра Беларусі зноў парадуюць глядачоў. Упершыню пройдзе майстар-клас артыстаў Купалаўскага тэатра ў Акадэміі мастацтваў, — расказала напярэдадні кіраўнік рабочай групы па арганізацыі і правядзенні «Марафону адзінства» Ганна Лукашэнка.

Старшыня Мінгарвыканкама Уладзімір КУХАРАЎ дадаў, што нашы суайчыннікі з вялікай адказнасцю паставіліся да падрыхтоўкі марафону. Удзел прынялі ўсе слаі грамадства. «Мы вельмі шмат атрымлівалі прапапоў. Радуе, што многія дзіцячыя, творчыя, маладзёжныя арганізацыі таксама ўдзельнічаюць. Безліч прапапоў ад прадпрыемстваў, арганізацый, творчых калектываў, навучальных устаноў, якія робяць усё для таго, каб паказаць, што мы разам, мы адзіныя», — адзначыў кіраўнік горада.

Па словах Уладзіміра Кухарава, праграма марафону ахоплівае больш за 70 пляцовак, уключаючы 15 выставак дасягненняў Беларусі за апошнія тры дзесяцігоддзі. Асабліва ўвага — маладзёжным ініцыятывам, паведаміў мэр.

УНУТРАНЫ СВЕТ — ПРАЗ ПАДАРУНАК

Адна з самых незвычайных выставак у рамках «Марафону адзінства» — экспазіцыя падарункаў Прэзідэнту «з любоўю і падзякай». Яна адкрылася ў Нацыянальнай бібліятэцы Беларусі. Як звярнула ўвагу **прэс-сакратар Прэзідэнта Беларусі Наталля ЭЙСМАНТ**, гэта беспрэцэдэнтны выпадак, калі экспанаты выехалі з Палаца Незалежнасці. «І, як паказаў час, гэта цудоўная ідэя арганізатараў марафону», — удакладніла яна.

У Музеі Палаца Незалежнасці — мноства падарункаў ад замежных лідараў, сяброў нашага Прэзідэнта, гасцей Беларусі. Але асабліва ўвага навед-

(Заканчэнне. Пачатак на 1-й стар.)

вальнікаў музея накіравана на падарункі, уручаныя беларускаму лідару працоўнымі калектывамі. «Мы цудоўна ведаем, што Прэзідэнт шмат ездзіць па краіне, наведвае шмат прадпрыемстваў, дзейна, прадметна ўдзельнічае ў жыцці, развіцці кожнага з іх, — адзначыла Наталля Эйсмант. — Натуральна, візіт Прэзідэнта на тое ці іншае прадпрыемства — гэта заўсёды вельмі важнае мерапрыемства. І працоўны калектыў хоча Прэзідэнта нечым парадаваць, пакінуць нешта на памяць аб гэтым візіце. Усе падарункі перадаюцца ў Палац Незалежнасці».

Па словах **генеральнага дырэктара Нацыянальнай бібліятэкі Беларусі Вадзіма ГІГНА**, гэта ўжо не першы вопыт узаемадзеяння Нацыянальнай бібліятэкі і Палаца Незалежнасці. «Яшчэ адна выстаўка, якая праехала па ўсёй краіне, — гэта «Кнігі ў дар Прэзідэнту», — нагадаў ён. — Унікальная калекцыя, унікальны збор выданняў, падараных кіраўніку дзяржавы не толькі замежнымі палітыкамі, дзяржаўнымі дзеячамі, але і грамадскімі дзеячамі, журналістамі, творчымі асобамі. Яна дапамагае раскрываць і ўнутраны свет Прэзідэнта, і нашу эпоху. Роўна тое ж мы можам сказаць аб выстаўцы падарункаў кіраўніку дзяржавы».

ПОГЛЯД ЗА ГАРЫЗОНТ

Акцыя сустракае гасцей сталіцы і праводзіць вандроўнікаў выстаўкай НАН Беларусі «Погляд за гарызонт», якая адкрылася на чыгуначным вакзале.

Беларуская навука арыентавана на вырашэнне найбольш важных і надзённых рэспубліканскіх і галіновых народна-гаспадарчых задач, адзначыў на адкрыцці выстаўкі **галоўны вучоны сакратар Нацыянальнай акадэміі навук Беларусі Васіль ГУРСКІ**.

«Мы можам ганарыцца лазернай тэхнікай, якую вырабляе ДНВА «Оптыка, оптаэлектроніка і лазерная тэхніка» не толькі для патрэб краіны, але і на экспарт (у тым ліку лазеры для медыцыны, буйныя прамысловыя лазеры). А таксама лінейкай датчыкаў і сэнсараў, якія вырабляе Інстытут радыёма-тэрыялаў, — яны дазваляюць будаваць у тым ліку

вёлікагрузныя аўтамабілі: БелАЗы і МАЗы. Актыўна развіваецца сёння таксама кірунак мікраэлектронікі», — падкрэсліў прадстаўнік Акадэміі навук.

Наведвальнікі выстаўкі могуць убачыць штучныя ізмуроды, якія вырошчваюць у лабараторыі НПЦ НАН Беларусі па матэрыялазнаўстве, прывезены з Антарктыды мінерал узростам 4,5 млрд гадоў, палярную беспілотную сістэму паветранага маніторынгу для назірання за дрэйфам айсбергаў і пошукава-ратавальных работ, мадэлі касмічных апаратаў і многае іншае. Размешчана экспазіцыя ў зале чакання і працаваць будзе з 11.00 да 20.00 да 26 студзеня ўключна.

АПОРА НА ТРАДЫЦЫІ

Выстаўка «Зямля таленавітых людзей» у гандлёвым цэнтры «Першы Нацыянальны гандлёвы дом» расказвае аб іншым аспекце беларусаў — іх здольнасці захоўваць і развіваць культурную спадчыну.

ДВГА «Белмастацпромыслы» дорыць мінчанам і гасцям сталіцы магчымасць пазнаёміцца з унікальнымі вырабамі, створанымі айчыннымі майстрамі. Тут можна ўбачыць і розныя тэхнікі лоза- і саломалляцтва, і вырабы з дрэва, і «Сожскую скань» ад гомельскай фабрыкі мастацкіх вырабаў «Любна»... Навукова-вытворчае рэспубліканскае ўнітарнае прадпрыемства беларускіх народных рамёстваў «Скарбніца» даследуе і аднаўляе касцюмы з розных рэгіёнаў Беларусі.

«ВЫБАР — ЁН МОЙ»

Тэма выбару, які людзі робяць кожны дзень, стала лейтматывам «Нясумнай НЯлекцыі» ў Мінскім дзяржаўным каледжы аўтамабілебудавання. **Намеснік міністра адукацыі Кацярына ПЯТУЦКАЯ** пацікавілася ў юнакоў і дзяўчат, ці часта ім даводзіцца рабіць выбар у жыцці, ці гатовыя яны аддаць свой выбар іншаму чалавеку. Размова атрымалася шчырай. Да яе далучыўся **намеснік генеральнага дырэктара ААТ «МАЗ» Генадзь ТУМІЛОВІЧ**. Падчас НЯлекцыі Кацярына Пятруцкая прапанавала: калі сумна — можна сыходзіць. Але

за дзве гадзіны, якія праляцелі неверагодна хутка, нікому не захацелася не тое што сысці — нават зайсці ў сацыяльныя сеткі.

СПЯВАЮЦЬ УСЕ!

Наступны прыпынак марафону — Мінскі маторны завод. Знайсці месца правядзення мерапрыемства было нескладана з-за гучных апладысmentaў работнікаў, якіх запрасілі на канцэрт «Разам працуем, разам спяваем!». На сцэне з’ялі зоркі нашай эстрады: Беларускі дзяржаўны ансамбль «Песняры», Тэа і Вольга Рыжыкава, Ганна Благава...

Канцэрты таксама прайшлі ў цэхах ЗАТ «Атлант» і Мінскага завода колавых цягачоў. **Спявачка Ганна ТРУБЦКАЯ** пасля выступлення на «Атланце» падзялілася, што такія канцэрты для яе заўсёды асабліва дарагія: «Я з вялікім задавальненнем бяру ў іх удзел, бо для мяне выступіць на заводзе, для людзей, якія фарміруюць будучыню нашай краіны ў розных галінах, — вельмі ганарова. Гэтыя людзі занятыя сваёй работай, яны вырабляюць якасную прадукцыю, як і патрабуе наш Прэзідэнт. Таму мне радасна прыйсці да іх на працоўнае месца і праспяваць ім свае песні, паглядзець у вочы. Атмасфера тут асабліва, а апладысменты самыя гучныя і шчырыя».

УНЁСАК У КУЛЬТУРНУЮ СКАРБОНКУ

Тым часам па адрасах Прытыцкага, 152 і Навінкаўская, 2 адкрылі арт-аб’екты «Будучыня Беларусі ў тваіх руках». Муралы з’явіліся дзякуючы сумесным намаганням Рэспубліканскага штаба студэнцкіх атрадаў БРСМ, Мінскага гарадскога выканаўчага камітэта і Мінскага гарадскога штаба студэнцкіх атрадаў БРСМ. Яны сімвалізуюць адзінства маладога пакалення, якое ўпэўнена трымае ў сваіх руках будучыню Радзімы.

Яна ВАЛАСАЧ, Лізавета КРУПНЯНЬКОВА, Аляксандра АНЦЭЛЕВІЧ, Алена ДРАПКО, Вераніка КАНЮТА.

